

ஊக்கமிரு ஆக்கங்களால் விளையும் பிற பயன்கள்

- மண்ணும் - மனிதர்களும் - பயனுள்ளவர்களாக மாறுவர். - பிறவியின் மதிப்பு உயரும்.. உண்மையிலேயே மனிதர் உயர்திணை ஆவர்.
- போக்கப் பொழுது இருக்காது... (No Time to Wast) ஆதலால் கீழ்த்தரமான எண்ணங்களுக்கு இடமிருக்காது.
- பிறரிடம் குறை காணும் மனோபாவம் மாறி தீவிரவாத, பயங்கரவாதப் (Extremism) போக்குகள் மாறிப் போகும்..
- குற்றங்கள் குறையும், சமூக ஒழுங்கு (Social Culture) மேம்படும்.
- அரசியல் - பொருளாதார, சமூக - விழிப்புணர்ச்சி (Awareness) ஏற்படும்..
- ஏமாற்றங்கள் (Disappointments) குறைந்து - ஏற்றம் உருவாகும்.
- தனிமனிதத்துதி (Hero Worship) மாறி - செயல்களின் அடிப்படையில் மனிதர்கள் மதிக்கப்படுவர்.
- ஒவ்வொருவர் வாழ்வுக்கும் பொருள் (Meaning) உணரப்படும்.
- உற்பத்தித்திறனும் (Productive) உற்சாக மனமும் - (Motivated Self) உந்து சக்தியாகத் திகழும்.
- ஒவ்வொரு ஊருக்கும் - இந்த இளைஞர் குழுவே பாதுகாப்புக் (Safety & Security) குழுவாக செயல்படும்.
- வீடும் - நாடும் நாளைடைவில் தன்னிறைவு (Self Fulfilment) அடையும்.
- சுயமரியாதை உணர்வு (Self Respect) மிகுவாதல் தன் முனைப்பு (Self Esteem) உணர்வு மிளிரும்.
- சிறிது சிறிதாய் - மூட நம்பிக்கைகள் (Blind Believes) மறையும்.
- இந்தியாவில் தன்னம்பிக்கை (Self-Confidence) பெருகும்.
- இந்தியனிடம் - விவேகம் (Diplomacy) வளரும்.
- வருங்கால சந்ததி ஆரோக்கியமான சந்ததியாக (Healthy Generation) வளமாக மலரும்.



ம. திருவள்ளுவர்

நீங்கள் உணர வேண்டிய உண்மைகள்

இனி...

வேலை வாய்ப்பு அலுவலகத்திலிருந்து வேலைக்கான ஓலைகள் வீடுதேடி வரப்போவதில்லை

இன்று கல்வித் தகுதி கொண்ட ஒவ்வொரு நபரும் பொருத்தமான வேலைக்காக குறைந்தது ஐந்தாண்டுகள் போராட வேண்டிய நிலை. வெளிநாட்டில் வேலை என்னும் வெகுமதி தேடி நிம்மதியை இழக்கும் அவல நிலை. ஏஜென்டுகளிடம், பாஸ்போர்ட்டையும் குறைந்தது அரை இலட்சம் பணத்தையும் ஒப்படைத்து விட்டு ஏமாந்து போனவர்கள் இன்று எண்ணிக்கையில் அடங்காதவர்கள். தப்பித் தவறி தட்டுத் துமாறி வெளிநாடு சென்றோரில் பலரும் பொருத்தமற்ற வேலைகளில் வலையில் சிக்குண்ட உயிர்களாகப் போராடிக் கொண்டிருக்கும் சூழ்நிலை.

பணத்தை மட்டும் எதிர்பார்த்து வாழ்க்கை நடத்தும் குடும்பங்கள் இங்கே தவித்துக்

மருத்திரு நட்சத்திரம் நீளு நீளு இளைஞர்

கொண்டிருக்க, ரணத்தை மட்டுமே சுமந்து கொண்டு நாட்களைக் கடத்தும் ஆண்கள் பாலைவனத்தில். தற்சமயம் எந்த வேலைக்கு அதிக சம்பளம் கிடைக்கும் சூழ்நிலை நிலவுகிறதோ அதற்குத் தகுந்த படிப்பில் முட்டி மோதி சேர்ந்து, சுய ஈடுபாடோ முழுமையோ அடையாமல் திணரும் மாணவ மாணவியர். சுய சிந்தனை அற்றுப்போய் எடுப்பார் கைப்பிள்ளைகளாய் இன்றைய இளைஞர்கள் யார் யார் எது சொன்னாலும் அது சரியோயென அலைபாயும் நிலை.

தேவையான 'மனோபாவம்'

பிடித்த பாடத்தை எடுப்பது, பிடித்த விளையாட்டை விளையாடுவது, ஈடுபடுவது, பாடுபடுவது, முயற்சிப்பது, பயிற்சி பெறுவது, தனக்கும் குடும்பத்திற்கும் ஏற்ற வேலையைத் தேர்ந்தெடுப்பது, அபரிமிதமான ஆசைகளை மூட்டை கட்டிவிட்டு, அடிப்படைத் தேவைகளை நோக்கி கவனம் குவிப்பது, சுயமாய் சிந்தித்து, சுயமாய் முடிவெடுப்பது, விளைவுகளுக்குத் தாமே பொறுப்பேற்பது, சுறுசுறுப்பாக இருப்பது, விருப்ப மொத்தவர்கள் கூடி யாராவது வேலை கொடுப்பர் எனக் காத்திராது, சுயதொழில் குறித்த புள்ளி விவரங்களைத் தொகுத்துக் கொள்வது, புதிய திட்டம் தீட்டுவது, முதல் அடியை விவேகத்தோடு எடுத்து வைப்பது.

சின்னஞ்சிறு தடங்கல்களையும், தடுமாறல்களையும் 'தோல்வி' என நிறுவாமல் உதறி விடுவது, எந்தச் சூழலுக்கும் தன்னைத் தயார் நிலையில் வைத்திருப்பது, முதலில் ஒரு கருத்தை உருவாக்குதலும் திட்டம் தீட்டுவதும் பிறகே முதலீடு ஆய்வதும் - அடைவதுமான முயற்சி. உடனடிப் பலனை எதிர்பாராமல் தொலை தூர சிந்தனையில் இறங்குவது. உடல் உழைப்புக்குத் தயங்காமை. கூடா ஒழுக்கங்களைக் களைந்து விடுவது. ஆக்கப்பூர்வ சிந்தனை மூலம் புதியன புரிவது.

எந்த ஒரு பொருளையும், எந்த ஒரு செயல் முறையையும், எந்த ஒரு விளைவையும் அதன் தற்போதைய அணுகு முறையிலிருந்து, அதற்கு மேலும் மதிப்பேற்ற வல்ல புதிய செயல் முறையை, கண்டறிந்து செயல்படுத்தும் கண்ணோட்டம் அவசியம். (உதாரணம்) பூ வளர்த்து அதை விற்பனை செய்தால் குறைந்த விலையே கிட்டும். அதையே பூச்செண்டாக மாற்றி விற்பனை செய்தால் நீங்கள் குறிப்பது தான் விலையாகும்.

ஆகவே இளைஞனே! இன்றைய உன் உண்மையான நிலையை உணர்வாய். உன் மதிப்பை உயர்த்திக் கொள்வதன் மூலம், உன் வீட்டின்

தேவைகளை மட்டுமல்லாமல், நாட்டின் தேவைகளையும் பூர்த்தி செய்யும் தன்னிறைவடைவதில் வாகை சூடுவாய். ஏனெனில் வல்லமை படைத்த நட்சத்திரம் நீ.

மாறாதிருக்கும் மனோபாவம் மாறினால்
தீராதிருக்கும் சிக்கல்களெல்லாம் தீர்ந்து போகும்
என்பதே என் தீர்மானமான தீர்ப்பாகும்.

▲ ▲ ▲

உன்னைத் தோண்டு

உனக்குள் புதைந்த
உன்னைத் தோண்டு.

உனக்குள்
ஊரடங்கு உத்தரவா?
தேவையில்லை.

நீ சுத்த சூரியன்
வீழ்ந்தாலும்
மடிவதில்லை.

காலம் வந்து
காதில் சொன்னது;
தோல்விகளை
அடுக்கிக் கொண்டு வா
ஒரு வெற்றி தருகிறேன்.

எதுவும் முறியலாம்.
ஆனால் -
முயற்சி வில்
முறிந்தால்
எந்த இலட்சிய சீதையும்
சிதைக்குத் தானே போவாள்?

இரா. அறிவழகன்
பெரம்பலூர் மாவட்டம்.